



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕະພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ແຂວງອັດຕະປື

ເລກທີ: 581 / ຈຂ.ອປ
ອັດຕະປື, ວັນທີ 15 ມິຖຸນາ 2016

ຄໍາສັ່ງ

ເຖິງ: ທ່ານເຈົ້າເມືອງ 05 ຕົວເມືອງ, ທ່ານ ຫົວໜ້າພະແນກ ໂຍທາທິການ ແລະ ຂົນສົ່ງແຂວງ, ພະແນກ ກະສິກໍາ ແລະ ປ່າໄມ້ແຂວງ, ພະແນກອຸດສາຫະກະ ແລະ ການຄ້າແຂວງ, ໂຮງງານປຸງແຕ່ງໄມ້ບັນດາ ຫົວໜ່ວຍທຸລະກິດຂົນສົ່ງຜູ້ປະກອບການຂຸດຄົ້ນໄມ້ ແລະ ຜູ້ປະກອບການຂຸດຄົ້ນໄມ້ທີ່ເຄື່ອນ ໄຫວຢູ່ພາຍໃນແຂວງອັດຕະປື.

ເລື່ອງ: ໃຫ້ຢຸດເຊົາການຂົນສົ່ງໄມ້ ທຸກປະເພດ ຜ່ານເສັ້ນທາງປູດິນແດງໃນຊ່ວງລະດູຝົນເລີ່ມແຕ່ວັນທີ 01 ເດືອນມິຖຸນາ ຫາ ວັນທີ 30 ເດືອນພະຈິກ ແລະ ກໍານົດວັນປິດປ່າເພື່ອຢຸດຕິການຂຸດຄົ້ນໄມ້ແລະ ເຄື່ອງປ່າ ຂອງດົງເລີ່ມແຕ່ວັນທີ 31 ເດືອນ ພຶດສະພາ ຫາ ວັນທີ 1 ເດືອນຕຸລາໃນແຕ່ລະປີ.

- ອີງຕາມ: ກົດໝາຍປົກຄອງທ້ອງຖິ່ນແຫ່ງ ສປປ ລາວ ໝວດທີ III ມາດຕາ 14 ສະບັດ ເລກທີ 03 /ສພຊ, ລົງວັນ ທີ 01/10/2003 ວ່າດ້ວຍສິດ ແລະ ໜ້າທີ່ຂອງເຈົ້າແຂວງ.

- ອີງຕາມ: ໃບສະເໜີ ຂອງຫົວໜ້າພະແນກ ໂຍທາທິການ ແລະ ຂົນສົ່ງ ສະບັບເລກທີ 983 /ຍທຂ.ອປ, ລົງວັນທີ 19/5/ 2016

- ອີງຕາມ: ໃບສະເໜີ ຂອງຫົວໜ້າ ພະແນກ ກະສິກໍາ ແລະ ປ່າໄມ້ ສະບັບເລກທີ 251 /ກປຂ.ອປ, ລົງວັນທີ 17/5/2016

ເພື່ອປົກປັກຮັກສາລະບົບເສັ້ນທາງປູດິນແດງ ພາຍໃນແຂວງ ໃຫ້ມີອາຍຸການນໍາໃຊ້ງານ ຍາວນານ ແລະ ຫຼຸດຜ່ອນງົບປະມານ ກໍ່ສ້າງສ້ອມແປງ ໃນແຕ່ລະປີ ພ້ອມທັງຮັບປະກັນການຄົມມະນາຄົມຂົນສົ່ງ ບໍ່ ໃຫ້ຕັດຂາດ ຮັບປະກັນໃຫ້ການເດີນທາງ ມີຄວາມສະດວກ, ວ່ອງໄວ, ປອດໄພ ທັງກໍານົດວັນປິດປ່າ ເພື່ອຢຸດຕິການຂຸດຄົ້ນໄມ້ ແລະ ເຄື່ອງປ່າຂອງດົງ.

ເຈົ້າແຂວງ ອັດຕະປື ອອກຄໍາສັ່ງດັ່ງຕໍ່ໄປນີ້ :

I ຂົງເຂດໂຍທາທິການ ແລະ ການຂົນສົ່ງ.

1: ໃຫ້ຢຸດເຊົາການຂົນສົ່ງໄມ້ ທຸກປະເພດ ຜ່ານເສັ້ນທາງດິນແດງ ໃນຊ່ວງລະດູຝົນ ເລີ່ມ ແຕ່ວັນທີ 01 ມິຖຸນາ ຫາ ວັນທີ 31 ພະຈິກ ໃນທຸກໆປີ.

2: ມອບໃຫ້ພະແນກໂຍທາທິການ ແລະ ຂົນສົ່ງແຂວງ, ຫ້ອງການໂຍທາ 05 ຕົວເມືອງ ຈັດຕັ້ງຕິຕາມກວດກາ ເປັນປົກກະຕິໂດຍໃຫ້ສົມທົບກັບພາກສ່ວນທີ່ກ່ຽວຂ້ອງ ເປັນຕົ້ນແມ່ນເຈົ້າໜ້າທີ່ຕໍາຫຼວດຈໍລະຈອນ ເຈົ້າ

ໜ້າທີ່ປ່າໄມ້.

3: ມອບໃຫ້ພະແນກກະສິກໍາ ແລະ ປ່າໄມ້ ແຂວງ ແຈ້ງໃຫ້ຂະແໜງປ່າໄມ້ແຂວງໃຫ້ຢຸດເຄື່ອນຍ້າຍເສັ້ນທາງປູດິນແດງໃນຊ່ວງລະດູຝົນ ຄື : ເລີ່ມແຕ່ ວັນທີ 01 ເດືອນ ມິຖຸນາ ຫາ ວັນທີ 31 ເດືອນ ພະຈິກ ໃນທຸກປີ.

II ຂົງເຂດກະສິກໍາ ແລະ ປ່າໄມ້.

1. ໃຫ້ຢຸດຕິການຂຸດຄົ້ນໄມ້ ຢູ່ໃນບ້ວງຕ່າງໆ ແລະ ເຄື່ອງປ່າຂອງດົງ ຢ່າງຊິ້ນເຊີງ ນັບແຕ່ວັນທີ 31 ເດືອນພຶດສະພາ ຫາວັນທີ 01 ເດືອນ ຕຸລາ ຂອງທຸກໆປີ.
2. ໃຫ້ພະແນກກະສິກໍາ ແລະ ປ່າໄມ້ ສະຫຼຸບສັງລວມຕິລາຄາຜົນງານການຈັດຕັ້ງປະຕິບັດ, ໃນຜ່ານມາດ້ານດີ, ດ້ານອ່ອນ ແລະ ວິທີການແກ້ໄຂ.
3. ໃຫ້ຫ້ອງການກະສິກໍາ ແລະ ປ່າໄມ້ເມືອງ ສົມທົບກັບ ອຳນາດການປົກຄອງ ເມືອງ ແລະ ພາກສ່ວນກ່ຽວຂ້ອງ ຕິດຕາມກວດກາ, ຜູ້ປະກອບການຂຸດຄົ້ນໄມ້, ບໍ່ໃຫ້ສວຍໂອກາດລັກຂຸດຄົ້ນໃນຊ່ວງເວລາທີ່ກຳນົດນີ້ຢ່າງເດັດຂາດ.
4. ມອບໃຫ້ ທ່ານ ເຈົ້າເມືອງ 05 ຕົວເມືອງ ຈັດຕັ້ງ ການເຜີຍແຜ່ ເຊື່ອມຊຶມ ແລະ ຊີ້ນຳທຸກພາກສ່ວນກ່ຽວຂ້ອງຮັບຊາບ ແລະ ພ້ອມກັນຈັດຕັ້ງປະຕິບັດ ຄຳສັ່ງສະບັບນີ້ຢ່າງເຂັ້ມງວດ.
ຄຳສັ່ງສະບັບນີ້ ແມ່ນມີຜົນສັກສິດນັບແຕ່ມີ ລົງລາຍເຊັນເປັນຕົ້ນໄປ.

ເຈົ້າແຂວງ



| | |
|-----------------------------------|----------|
| ບ່ອນສິ່ງ | |
| ຄະນະປະຈຳພັກແຂວງ ທ່ານລະ | 01 ສະບັບ |
| ຫ້ອງວ່າການປົກຄອງແຂວງ | 01 ສະບັບ |
| ເຈົ້າເມືອງ 05 ຕົວເມືອງ | 01 ສະບັບ |
| ພະແນກກະສິກໍາ ແລະ ປ່າໄມ້ແຂວງ | 01 ສະບັບ |
| ພະແນກໂຍທາທິການ ແລະ ຂົນສົ່ງແຂວງ | 01 ສະບັບ |
| ບັນດາ ບໍລິສັດ ຜູ້ປະກອບ ຂົນສົ່ງໄມ້ | 01 ສະບັບ |
| ພະແນກ ອຸສະຫະກໍາ ແລະ ທຸກການຄ້າແຂວງ | 01 ສະບັບ |
| ສຳເນົາໄວ້ | 01 ສະບັບ |